

नई दिल्ली . मंगलवार . 02.09.2014

छोटे व्यापारियों के लिए बने विशेष वित्तीय कॉरपोरेशन

नई दिल्ली

business.jaipur@patrika.com

देश के 5 करोड़ से अधिक लोगों को रोजगार मुहैया कराने वाले छोटे व्यापार क्षेत्र को सस्ता ऋण उपलब्ध कराने के लिए विशेष वित्तीय कॉरपोरेशन के गठन की जरूरत बताई गई है। जाने-माने अर्थशास्त्री एस. गुरुमूर्ति ने यहां गैर कॉरपोरेट छोटे व्यापार के लिए औपचारिक फाइनेंस की मांग को लेकर गठित एक्शन समिति के राष्ट्रीय गोलमेज सम्मेलन में इस बात पर बल देते हुए कहा कि तथाकथित छोटे व्यापार से कुल 5 करोड़ 77 लाख लोगों की रोजी-रोटी चलती है। यह गैर कृषि क्षेत्र में

रोजगार रत लोगों की संख्या का 90 फीसदी है। लेकिन जब इन छोटे व्यापारियों को कारोबार के लिए पैसे की जरूरत होती है तो बैंकों से उन्हें अपनी जरूरत का सिर्फ 4 फीसदी ही मिल पाता है। शेष राशि के लिए उन्हें रिस्तेदारों, मित्रों और साहूकारों पर आश्रित रहना पड़ता है।

ये साहूकार कर्ज तो समय पर दे देते हैं, लेकिन इसके बदले वे काफी ऊंची ब्याज वसूलते हैं। गुरुमूर्ति ने कहा कि इन व्यापारियों को सस्ता कर्ज उपलब्ध कराने के लिए विशेष वित्तीय कॉरपोरेशन बनाने की जरूरत है, जो वर्तमान बैंकिंग ढांचे से अलग हो।